

जालूपुरा में विधायक आवास तोड़कर जमीन नीलाम करने के चक्कर में फंसी राज्य सरकार

अधिवक्ता प्रतीक खंडेलवाल ने आरिफ खान व मकबूल खान की ओर से मुख्यमंत्री अशोक गहलोत, जे.डी.ए., स्वायत्त शासन विभाग और जयपुर कलेक्टर को कंटेस्ट नोटिस भेजा

-कार्यालय संवाददाता-
जयपुर। जालूपुरा में विधायक आवासों को तोड़कर जमीन नीलाम करने से पूर्व ही राज्य सरकार और जयपुर विकास प्राधिकरण (जे.डी.ए.) बुरी तरह फंस गए हैं। एम.आई. रोड, स्थित जालूपुरा की इस 3377 स्वचाय भूमि को नवाब कल्लन की बताते हुए वक्फ बोर्ड इस पर अपना दावा जता चुका है। शुक्रवार को अधिवक्ता प्रतीक खंडेलवाल ने आरिफ खान व मकबूल खान की ओर से मुख्यमंत्री अशोक गहलोत, जे.डी.ए., स्वायत्त शासन विभाग व जयपुर कलेक्टर को

- **एम.आई. रोड पर नवाब कल्याण बाग की 3377 स्वचाय भूमि पर वक्फ बोर्ड भी पूर्व में अपना दावा जता चुका है। भूमि का विवाद फिलहाल हाईकोर्ट में लंबित है, जमीन का टाइटल भी आज तक क्लीयर नहीं हुआ**
- **वक्फ बोर्ड का दावा है कि जयपुर राजपरिवार ने नवाब कल्लन को 25 बीघा जमीन भेंट की थी, शेष 8 बीघा जमीन उन्होंने खरीदी थी**

कंटेस्ट नोटिस भेजा है।

अधिवक्ता प्रतीक खंडेलवाल का कहना है कि एम.आई. रोड पर नवाब कल्याण बाग की 3377

स्वचाय भूमि का टाइटल आज तक क्लीयर नहीं है, मामला फिलहाल राजस्थान हाईकोर्ट में लंबित है। हाईकोर्ट द्वारा 33 बीघा

जमीन का स्टेटस दिया जा चुका है, इसके बावजूद जे.डी.ए. प्रशासन इस भूमि की नीलामी की कोशिश कर रहा है, जो कि "कंटेस्ट ऑफ कोर्ट" की श्रेणी में आता है। वक्फ बोर्ड पूर्व में दावा कर चुका है कि जयपुर राजपरिवार ने नवाब कल्लन को 25 बीघा जमीन भेंट की थी, शेष 8 बीघा जमीन उन्होंने खरीदी थी।

ज्ञात रहे कि मुख्यमंत्री अशोक गहलोत ने विधायकों के लिए ज्योति नगर में राजस्थान विधानसभा के सामने ही फ्लैट बनवाने का प्रोजेक्ट हाउसिंग बोर्ड को दिया। करीब 550 करोड़ रुपये जेडीए प्रशासन से

वसूलकर राजस्थान आवासन मंडल यह फ्लैट तैयार कर रहा है, जो कि निर्माण के अंतिम चरण में है। दूसरी तरफ जालूपुरा में विधायकों के लिए बने आवासों को तोड़कर इस जमीन को नीलाम करने की तैयारी में जेडीए प्रशासन जुटा है। इसके लिए यहां बाकायादा जालूपुरा की सड़क को चौड़ाई बढ़ाकर 80 फीट की गई है, अब यहां 3377 स्वचाय भूमि को न्यूनतम 2 से 2.50 लाख रु. वर्गमीटर की दरों पर व्यावसायिक अथवा मिक्स लैंड यूज के तौर पर नीलाम करने की तैयारी है।

भांकरोटा क्षेत्र में युवती के अपहरण की कोशिश

जयपुर (कासं)। भांकरोटा इलाके में युवती से छेड़छाड़ कर अपहरण की कोशिश का मामला सामने आया है। पुलिस युवती की पहले शिकायत पर आरोपी को छेड़छाड़ के मामले में पहले भी जेल भेज चुकी है। जमानत पर छूटकर बाहर आते बदनमाश दुबारा वहीं हरकत करने लगा। भांकरोटा थाने में पीड़िता ने आरोपी के खिलाफ मामला दर्ज कराया है।

पुलिस ने बताया कि भांकरोटा निवासी 22 साल की युवती ने रिपोर्ट दर्ज करवाई है। कुछ समय पहले उसकी मुलाकात विधान खण्डल से हुई थी। बातचीत के दौरान दोनों में दोस्ती हो गई।

आरोप है कि विधान ने उसे जबरन उठा ले गया और उसके साथ छेड़छाड़ की। जिसकी रिपोर्ट भांकरोटा थाने में दर्ज करवाई थी। मामले में उसे अरेस्ट कर जेल भेज दिया था। जमानत पर छूटकर आने के बाद वह कॉल कर धमकाने लगा। सोशल मीडिया पर धमकी भरे मैसेज करने लगा कि अगर तूने किसी से रिश्ता किया तो तेरा जीवन नबाद कर दूंगा। 9 मई को घर पर हमला कर उसकी किडनैप करने की कोशिश की। परेशान होकर युवती ने आरोपी के खिलाफ मामला दर्ज कराया। पुलिस मामले की जांच कर आरोपी की तलाश में जुटी है।

शराब ठेका बंद करवाने के लिए आक्रोशित लोगों ने घेरा आबकारी कमिश्नर का ऑफिस

हरकत में आए आबकारी अधिकारी ने तुरंत नोटिस देकर तीन दिन में शराब की दुकान की लोकेशन बदलने के निर्देश दिए

जयपुर। वैशाली नगर में शराब का ठेका बंद करवाने के लिए लगातार 27 दिन धरना देने के बाद लोगों ने आज आबकारी कमिश्नर का घेराव करने पहुंचे। लोगों के घेराव के बाद जिला आबकारी अधिकारी ने आनन-फानन में शराब ठेका संचालक को नोटिस जारी करके दुकान की लोकेशन बदलने के लिए कह दिया। ऐसा नहीं करने पर दुकान का लाइसेंस निरस्त करने की चेतावनी दी है।

स्थानीय पार्षद गजेन्द्र सिंह चिराणा ने बताया कि हिंगलाज कॉलोनी बी लालपुरा में हम पिछले 27 दिन से लगातार धरना प्रदर्शन करके शराब की दुकान को बंद करने की मांग कर रहे हैं। लेकिन हमारी प्रशासन ने कोई सुनवाई नहीं की। आज सुबह सभी ने आबकारी विभाग के ऑफिस पहुंच कर कमिश्नर कुमारपाल गौतम के चैबर के बाहर धरना दिया। करीब डेढ़ घंटे तक हम धरने पर बैठे रहे, लेकिन कमिश्नर हमसे मिलने तक नहीं आए।

लोगों के प्रदर्शन को देखते हुए आनन-फानन में जिला आबकारी अधिकारी ने एक नोटिस शराब ठेकेदार को जारी करते हुए उसे तीन दिन के अंदर दुकान की लोकेशन बदलने के निर्देश दिए। दुकान की लोकेशन नहीं बदलने पर लाइसेंस निरस्त करने की चेतावनी दी। लोगों को जब आबकारी अधिकारी ने नोटिस की कॉपी भेजी तो वे नहीं माने और कहा कि मौके पर जब तक दुकान नहीं हटती तब तक प्रदर्शन जारी रहेगा। इसके बाद आबकारी निरीक्षक जावेद मौके पर पहुंचे और



वैशाली नगर स्थित लालपुरा में मुख्य रोड पर बने शराब के ठेके के विरोध में कॉलोनीवासियों ने आबकारी कार्यालय का घेराव किया।

उन्होंने शराब की दुकान को बंद करवाकर फोटो-वीडियो भेजे। निरीक्षक के दुकान बंद करवाकर मौके से जाने के कुछ देर बाद ही ठेका संचालक ने फिर से दुकान खोल ली और मौके पर सुरक्षा के तौर पर

3-4 बांसुर खड़े कर दिए। प्रदर्शनकारी जब मौके पर पहुंचे और उन्होंने जब मौके से वीडियो-फोटो बनाकर जिला आबकारी अधिकारी को भेजे तो वे बेबस नजर आए।

महारानी कॉलेज के बाहर छात्रा से छेड़छाड़, प्रदर्शन

जयपुर। महारानी कॉलेज के बाहर एक छात्रा से एक युवक द्वारा छेड़छाड़ करने का मामला सामने आया है। छात्रा जैसे ही कॉलेज के बाहर बस से उतरी। युवक ने छात्रा के साथ पहले अश्लील हरकत की। छात्रा बचकर निकलने लगी तो युवक ने उसका बैग पकड़ने की कोशिश की। डरी हुई छात्रा ने दौड़कर कॉलेज में घुसकर बचाव किया। छात्रा ने कॉलेज में अपनी दोस्तों को घटना की जानकारी दी। इसके बाद छात्राएं और कैम्पिंग के बाहर कुछ छात्र दौड़कर कॉलेज के बाहर पहुंचे। इस दौरान आरोपी युवक बाइक से भागने का प्रयास कर रहा था, लेकिन छात्रों ने आरोपी की पकड़कर पिटाई कर दी। सूचना पर पहुंची पुलिस ने युवक को

हिरासत में ले लिया। घटना के विरोध में छात्र और छात्राओं ने कुछ देर के लिए सड़क पर जाम लगा दिया और प्रदर्शन किया। इसके बाद कॉलेज प्रिंसिपल के कक्ष में जाकर विरोध दर्ज कराया। कॉलेज प्रिंसिपल ने पुलिस कमिश्नर को घटना की सूचना दी। इसके बाद पुलिस अधिकारी मौके पर पहुंचे। बाद में थाना पुलिस ने युवक को हिरासत में ले लिया। पुलिस ने कॉलेज से सीसीटीवी फुटेज भी मांगी है। इधर, छात्रा की शिकायत के साथ कॉलेज प्रशासन ने भी पुलिस को शिकायती पत्र दिया है। इसके बाद भी लालकोठी थाना पुलिस ने रात तक मामला दर्ज नहीं किया। युवक को शांतिभंग में हिरासत में लिया।

सांस्कृतिक विरासत प्रशिक्षण 18 से

जयपुर, (कासं.)। महाराजा सर्वाई मानसिंह द्वितीय संग्रहालय, पारम्परिक कलाओं की प्रतिनिधि संस्था रंगरती तथा सरस्वती कला केन्द्र के संयुक्त तत्वाधान में सिटी पैलेस परिसर में एक माह तक चलने वाले निःशुल्क सांस्कृतिक विरासत प्रशिक्षण शिविर का शुभारम्भ से किया जाएगा। संग्रहालय के अध्यक्ष महाराजा सर्वाई पटनाभसिंह ने बताया कि युवाओं और नवजातों को हमारी विशाल और समृद्ध पारम्परिक कलाओं की बारिकियों से रू-ब-रू कराने के उद्देश्य से यह सांस्कृतिक विरासत प्रशिक्षण शिविर लगाया जा रहा है। रात 25 वर्षों से विभिन्न कलाओं को सिखाया जा रहा है। इस बार विद्यार्थियों को परिचय कराने हेतु प्राचीन आराईश एवं जयपुर ब्यूटी पॉन्टरी कलाओं को पहली बार शुरू किया जा रहा है।

तीन मंजिला व्यावसायिक इमारत सीज

जयपुर (कासं.)। जेडीए ने शुक्रवार को अलसुबह कल्याण नगर में निर्माणाधीन बेसमेंट व 3 मंजिला अवैध व्यावसायिक इमारत को सील कर दिया। वही पृथ्वीराज नगर उत्तर में 24 मीटर चौड़ी सेक्टर रोड पर बुलडोजर चलाया। जेडीए मुख्य निर्यंत्रक प्रवर्तन रघुबीर सैनी ने बताया कि जोन -4 में स्थित अनुमोदित आवासीय योजना कल्याण नगर -तृतीय के गैर अनुमोदित 200 वर्गगज के भूखंड पर बिना स्वीकृति-अनुमोदन के जीरो सेटबैक कर बेसमेंट व 3 मंजिला अवैध व्यावसायिक इमारत बनाई जा रही थी। इस पर जेडीए ने पहले नोटिस जारी किए। अब उक्त अवैध व्यावसायिक बिल्डिंग के अवैध निर्माण पूरा होने और व्यावसायिक गतिविधियां संचालित किये जाने की संभावनाओं को देखते हुए इंजीनियरिंग विंग की सहायता से ईटो की दीवारें चुनवाकर सीलिंग की कार्रवाई की गई। जेडीए मुख्य निर्यंत्रक प्रवर्तन रघुबीर सैनी ने बताया कि पृथ्वीराज नगर (उत्तर) द्वितीय स्थित स्क्रीम नं. एस -12 से गुजर रही 24 मीटर सेक्टर रोड (निम्बार्क मंदिर से अजमेर रोड) में करीब 525 मीटर लंबाई में आ रहे दुकानों, दीवारों, चबूतरे आदि अतिक्रमणों को सामूहिक अभियान के तहत ध्वस्त किया गया।



उत्कृष्ट कार्य करने वाले 226 नर्सिंगकर्मियों का सम्मान

जयपुर (कासं)। राजस्थान नर्सिंग कॉसिल की ओर से अन्तर्राष्ट्रीय नर्सिंग दिवस पर शुक्रवार को राज्य स्तरीय सम्मान समारोह का आयोजन बिड़ला ऑडिटोरियम में हुआ। इस दौरान सरकारी व निजी क्षेत्र में उत्कृष्ट कार्य करने वाले 226 नर्सिंग कर्मियों को सम्मानित किया गया। कार्यक्रम में हजारों की संख्या में नर्सों शामिल हुये। कार्यक्रम की शुरुआत चिकित्सा



अन्तर्राष्ट्रीय नर्सिंग दिवस पर शुक्रवार को बिड़ला सभागार में आयोजित समारोह में चिकित्सा मंत्री ने नर्सिंगकर्मियों को सम्मानित किया।

- **अन्तर्राष्ट्रीय नर्सिंग दिवस पर शुक्रवार को जयपुर के बिड़ला ऑडिटोरियम में राज्य स्तरीय सम्मान समारोह का आयोजन हुआ**

मंत्री परसादी लाल मीना, शिक्षा मंत्री डॉ. बी.डी. कल्ला, शासन सचिव डॉ. पृथ्वी, निदेशक जन स्वास्थ्य डॉ. आर पी माथुर, निदेशक अराजपत्रित सुरेश नवल एवं राजस्थान नर्सिंग कॉसिल के रजिस्ट्रार डॉ. शशिकान्त शर्मा ने दीप प्रज्वलन कर की की।

रजिस्ट्रार डॉ. शशिकान्त शर्मा ने बताया कि चिकित्सा मंत्री एवं शिक्षा मंत्री व अन्य अतिथियों ने उत्कृष्ट कार्य करने वाले राजकीय संस्थानों के 48 व निजी संस्थानों के 178 नर्सिंग कर्मियों को सम्मानित किया। इस अवसर पर उन्होंने कहा कि नर्सिंग कर्मी देवी देवता स्वरूप है। इनके बिना

चिकित्सा सेवाओं की कल्पना ही नहीं की जा सकती। इनकी हर वाजिब मांग पूरी की जायेगी। डॉ. शर्मा ने कहा कि पिछले डेढ़ साल में नर्सिंग कॉसिल की कार्यप्रणाली में आमूलचूल परिवर्तन कर राजस्थान की नर्सिंग व स्टूडेंट्स को राहत प्रदान की गई है। इस अवसर पर शिक्षा मंत्री डॉ. कल्ला ने कहा कि इस प्रकार के कार्यक्रमों में नर्सिंग कर्मियों को सम्मानित करने से उनको मनोबल बढ़ेगा तथा वो पंडित मानव की सेवा और अधिक समर्पित भाव से कर पाएंगे। कार्यक्रम में नर्सिंग नेता प्यारे लाल चौधरी, नरेंद्र सिंह शेखावत, राजेंद्र राणा, मिथलेश टॉक, भूदेव धाकड़, अनिश सैनी, चंद्रकांत शर्मा, पावन मीना और तारा चंद जांगिड़ मौजूद रहे।

मनोज को फ्लोरेंस नाइटिंगल अवार्ड

कार्यक्रम में सर्वाई मानसिंह चिकित्सालय में कार्यरत नर्सिंग ऑफिसर मनोज मीणा को प्रमाण पत्र व शील्ड देकर सम्मानित किया गया। मनोज मीणा ने अब तक 21 बार रक्तदान किया है। वहीं आइसोलेसन में 6 वर्षों और 3 वर्षों से लगातार गंभीर कैंसर मरीजों की सेवा कर रहे हैं।

दिनेश बागड़ी सम्मानित

एसएमएस अस्पताल में ही कार्यरत नर्सिंग ऑफिसर दिनेश कुमार बागड़ा को भी उत्कृष्ट कार्य के लिए फ्लोरेंस नाइटिंगल अवार्ड-2023 से सम्मानित किया गया।

श्री श्री रविशंकर जी का जन्मोत्सव कार्यक्रम आज

जयपुर, (का.सं.)। श्री श्री रविशंकर के जन्मदिन के उपलक्ष्य में आर्ट ऑफ लिटिगा राजस्थान के स्वयंसेवक विभिन्न समाजसेवी कार्यक्रमों का अयोजन कर रहे हैं। कार्यक्रम श्रृंखला के अनुसार श्री श्री रविशंकर आश्रम, सेक्टर 26, प्रताप नगर, जयपुर में सांय 4 बजे से रक्तदान शिविर तथा सांय 6.30 बजे सामूहिक गुरु पूजा का अयोजन किया जाएगा। तत्पश्चात् सांय 7 बजे से आर्ट ऑफ लिटिगा के प्रसिद्ध गायक सौरभ शेखावत और शंकर हेमराजनी द्वारा सस्त्रंग किया जाएगा। सभी के लिए प्रसादी का अयोजन भी है।

कार्यक्रम श्रृंखला के अनुसार श्री श्री रविशंकर आश्रम, सेक्टर 26, प्रताप नगर, जयपुर में सांय 4 बजे से रक्तदान शिविर तथा सांय 6.30 बजे सामूहिक गुरु पूजा का अयोजन किया जाएगा। तत्पश्चात् सांय 7 बजे से आर्ट ऑफ लिटिगा के प्रसिद्ध गायक सौरभ शेखावत और शंकर हेमराजनी द्वारा सस्त्रंग किया जाएगा। सभी के लिए प्रसादी का अयोजन भी है।

सार-समाचार सुबोध स्कूल का परिणाम 100 फीसदी



जयपुर (का.सं.)। सुबोध पब्लिक स्कूल रामबाग के स्टूडेंट्स ने कल घोषित सी.बी.एस.ई. के सीनियर सैकण्डरी के परिणामों में उल्लेखनीय सफलता प्राप्त की। कक्षा 10 के परीक्षा परिणाम 100 प्रतिशत वही कक्षा 12वीं में भी सभी विद्यार्थियों ने अच्छे अंकों से विषयवार विशेष योग्यता के परीक्षा उत्तीर्ण की। स्कूल में कक्षा 10-12वीं के 90 प्रतिशत एवं उससे अधिक अंक लाने वाले छात्र-छात्रा स्कूल प्रिंसिपल कमलजीत यादव ने प्रोत्साहन स्वरूप मिठाई, चॉकलेट भेंट कर उत्साहवर्धन किया। कला वर्ग में टॉपर्स-समीर कुमावत 98.40, सुनिष्ठा धंधर 98.40, परी कुमावत 96.2, तनुशी नाटानी, ध्वनी जैन रही। विज्ञान वर्ग में टॉपर्स में किंजल पालीवाल 95.40, वृन्दा अग्रवाल 95.5, अश्विनी नाटानी 94.6 रही। कॉमर्स वर्ग में टॉपर्स प्रांजल श्रीवास्तव 95.40 प्रतिशत, मृदुल गुप्तल 95.20 प्रतिशत, सिद्धान्त सांखला 95 प्रतिशत रही।

क्रमिक अनशन 58वें दिन भी जारी

जयपुर। राजधानी के शहीद स्मारक पर अपनी छह सूत्री मांगों को लेकर मंत्रालयिक एकता मंच की ओर से चल रहा क्रमिक अनशन शुक्रवार को 58वें दिन भी जारी रहा। मंत्रालयिक एकता मंच के प्रदेश प्रवक्ता देवेन्द्र सिंह नरुका ने बताया कि एसएमएस मैडिकल कॉलेज विभाग के लोकेश शर्मा के नेतृत्व में सिद्धार्थ जाटवा, टिकु मीणा, मानाराम, प्रभुदयाल, पंकज कोटीया और कैलाश मीणा 24 घंटे के क्रमिक अनशन पर बैठे। मंत्रालयिक कर्मचारियों की ओर से अपनी प्रमुख मांगों सहायक प्रशासनिक अधिकारी को ग्रेड पे 4200 व कनिष्ठ सहायक को आरंभिक वेतन 25500 किए जाने की प्रमुख मांगों के साथ 6 सूत्री मांग पत्र के समर्थन में 16 मार्च से शहीद स्मारक पर क्रमिक अनशन किया जा रहा है। आज अनशन कर्ताओं के समर्थन में राजेश पारीक, गजेन्द्र सिंह राठी, सुरेश धांधाई, महेंद्र सिंह धायल, देवेन्द्र सिंह नरुका, महेंद्र शर्मा, रमेश तिवारी, सतीश शर्मा, महेश शर्मा, रतन सिंह, रिंकू शर्मा, ऋषि कुमार, सुभाष लुधरिया, विनय पारीक, सर्वेश शर्मा, राजेंद्र बैसला, कमलकांत सैनी, हरिओम सोनी, प्रकाश यादव, राजेंद्र टांक और बाबूदर सिंह सहित अन्य कर्मचारी अनशन पर बैठे। कोटा से जिला अध्यक्ष हेमराज सिंह सोलंकी के नेतृत्व में कर्मचारियों ने शहीद स्मारक पर आक्षर क्रमिक अनशन को समर्थन दिया।

दो बाल अपचारी निरुद्ध

जयपुर। श्याम नगर थाना पुलिस ने मंदिर में चोरी करने वाले दो बाल अपचारियों को निरुद्ध कर नकदी सहित मंदिर को दान पेटी बरामद की है। फिलहाल बाल अपचारियों से इस वारदात में शामिल अन्य लोगों बारे में पूछताछ करने में जुटी है। थानाधिकारी धीरेन्द्र सिंह शेखावत ने बताया कि पांच मई को थाना इलाके में हुई मंदिर चोरी के मामले में दो बाल अपचारियों को निरुद्ध किया गया है और जिनके पास से मंदिर से चुराए गए एक हजार 700 रुपये और मंदिर की दानपेटी जब्त की गई है। निरुद्ध बालअपचारी चोरी-नकबजनी के मामले में पूर्व में सांगानर,शिवा पथ और करणी विहार में निरुद्ध हो चुके हैं। जमानत मिलते ही फिर से चोरी-नकबजनी की वारदात करने में लग जाते हैं।

मोबाइल लुटेरा पुलिस के हथ्ये चढ़ा

जयपुर। मुरलीपुरा थाना पुलिस ने मोबाइल लूटने वाले एक लुटेरे को गिरफ्तार किया है और उसके पास से लूटा गया मोबाइल सहित वारदात में प्रयुक्त एक दुपहिया वाहन भी जब्त किया गया है। फिलहाल आरोपी से पूछताछ की जा रही है। थानाधिकारी हवा सिंह ने बताया कि राह चलते लोगों से मोबाइल लूटने वाले एक शालीर लुटेरे मोहम्मद रियाल निवासी जेपी कॉलोनी भुद्रा बस्ती को गिरफ्तार किया गया है और उसके पास से लूटे के मोबाइल सहित वारदात में प्रयुक्त एक स्कूटी बरामद की है। आरोपी से पूछताछ में सामने आया कि वह मौज-मस्ती और नशे के शौक को पूरा करने के लिए मोबाइल लूटने की वारदात को अंजाम देता है और उन्हें औने-पौने दामों में बेच कर नशे का शौक करता है। पुलिस पूछताछ में और भी कई वारदातें खुलने की आशंका जताई जा रही है।

अध्यापकों के पद बढ़ाने की मांग

जयपुर। अध्यापक भर्ती में पदों की संख्या बढ़ाने की मांग फिर उठी है। इसका लेकर बेरोजगारों ने शहीद स्मारक पर सरकार के खिलाफ धरना देकर प्रदर्शन किया। युवा हल्ला बोल प्रदेशाध्यक्ष ईरा बोस के नेतृत्व में सुबह 11 बजे तक बेरोजगार एकत्रित हुए। इस दौरान पद बढ़ाने की मांग को लेकर नारेबाजी की। प्रदेशाध्यक्ष ईरा बोस ने बताया कि अध्यापक भर्ती में पदों की संख्या 48 हजार से बढ़ाकर 60 हजार करने की मांग की जा रही है। उन्होंने बताया कि वरदान में विद्यार्थियों में शिक्षकों की कमी भी है, जिससे शिक्षा व्यवस्था चरमरा रही है। शाला दर्पण पर पद रिक्त बताए जा रहे हैं।

सीवरेज और पानी की लाइनें डालने के चक्कर में तोड़ डाली 200 किलोमीटर की सड़कें, इन्हें जल्द दुरुस्त करें : लाहोटी

सांगानेर विधायक ने जेडीए मुख्यालय में दो घंटे तक आयुक्त रवि जैन के साथ बैठकर ली अफसरों की क्लास

-कार्यालय संवाददाता-
जयपुर। सांगानेर क्षेत्र की समस्याओं के जल्द निस्तारण के लिए भाजपा विधायक अशोक लाहोटी शुक्रवार को जेडीए मुख्यालय पहुंचे। जहां उन्होंने आयुक्त रवि जैन के साथ बैठकर दो घंटे तक अफसरों की क्लास ली और टूटी सड़कों को लेकर नाराजगी जताई।

लाहोटी ने कहा कि पानी और सीवरेज लाइन डालने के दौरान 200 किलोमीटर की सड़कें तोड़ी गई हैं, इन्हें जल्द दुरुस्त करें। नई सड़क बनाने के लिए 110 करोड़ के टेंडर होने थे, लेकिन जेडीए ने अभी तक मात्र रोड कट व पेचवर्क के लिए 24 करोड़ के ही टेंडर लगाए हैं। उन्होंने बताया कि टॉक रोड से सांगा सेतु पुलिया होते हुए चौड़िया पेट्रोल पम्प तक सड़क निर्माण और डिवाइडर का



सांगानेर विधायक अशोक लाहोटी ने शुक्रवार को जेडीए मुख्यालय में आयुक्त रवि जैन के साथ अधिकारियों की बैठक ली।

काम चल रहा है। डिवाइडर में मनमर्जी के कट बना दिए हैं, इससे सुबह-शाम दो-दो घंटे जाम लग

जाता है। आयुक्त रवि जैन ने कहा कि विधायक अशोक लाहोटी ने जो भी समस्याएं बताई हैं, उनको प्राथमिकता

के आधार पर दुरुस्त किया जाएगा। कई काम शुरू हुए हैं और जो शेष काम हैं, उनको भी जल्द करवाएंगे।

- **लाहोटी ने कहा कि, नई सड़कें बनाने के लिए 110 करोड़ रु. के टेंडर होने थे, लेकिन जे.डी.ए. प्रशासन ने अभी तक मात्र रोड कट व पेचवर्क के लिए 24 करोड़ के ही टेंडर लगाए हैं**
- **उन्होंने कहा कि टॉक रोड से सांगा सेतु पुलिया होते हुए चौड़िया पेट्रोल पम्प तक सड़क व डिवाइडर में मनमर्जी के कट बना दिए गए हैं, जिससे आठ दिन ट्रैफिक जाम की समस्या रहती है।**

लाहोटी ने बताया कि रामपुरा रोड, कनक विहार, कमला नेहरू नगर, मद्रामपुरा और माल की हाणी के आसपास की कॉलोनियों पानी की निकासी नहीं है। जेडीए अनुमोदित कॉलोनियों में रहने वाले लोगों से करोड़ों रुपए का नियमन शुल्क जेडीए प्रशासन ने वसूला है, लेकिन इन कॉलोनियों में

लोग मूलभूत सुविधाओं से जूझ रहे हैं। इस दौरान चेयरमैन व पार्षद अभय पुरोहित, ओम प्रकाश शर्मा, राजेंद्र खरबास, मुकेश शर्मा, मोतीलाल मीणा, महेंद्र शर्मा, गणेश नारायण जाट, नवीन खटोक, अशोक बोहरा, महेंद्र सौखिन, सिद्धार्थ सैनी, अशोक सिंह सहित स्थानीय निवासी भी मौजूद रहे।